



31 ta' Ottubru, 2008

KUMITAT MAGĦŻUL
TAL-KAMRA TAD-DEPUTATI
RAPPORT INTERIM

Fis-seduta numru 34 tas-16 ta' Lulju 2008, b'vot unanimu, il-Kamra tad-Deputati adottat Mozzjoni li biha ħatret Kumitat Magħżul bil-kompożizzjoni u bit-termini ta' riferenza kif jidhru fir-Riżoluzzjoni (Anness 1).

Skond ir-Riżoluzzjoni "L-iSpeaker tal-Kamra għandu jirrapporta progress lil din il-Kamra sa mhux aktar tard mill-31 ta' Ottubru 2008".

Dan hu l-ewwel rapport interim kif titlob ir-Riżoluzzjoni.

Il-Kumitat iltaq' f' dawn id-dati:

Seduta nru. 1	Il-Ġimgħa, 25 ta' Lulju 2008
Seduta nru. 2	Il-Ġimgħa, 22 ta' Awissu 2008
Seduta nru. 3	L-Erbgħa, 3 ta' Settembru 2008
Seduta nru. 4	Il-Ġimgħa, 26 ta' Settembru 2008
Seduta nru. 5	It-Tlieta, 7 ta' Ottubru 2008
Seduta nru. 6	Il-Ġimgħa, 24 ta' Ottubru 2008.

Fil-ħidma tiegħu l-Kumitat huwa appoġġjat mill-Agent Skrivan tal-Kamra s-Sinj.a Pauline Abela u mill-Assistent Skrivan tal-Kamra s-Sur Ray Scicluna.

Bl-iskop li l-pubbliku jinżamm informat bis-sugġetti li qed jikkonsidra l-Kumitat u biex is-soċjeta` ċivili tkun tista' tibgħat il-fehmiet, sugġerimenti u r-rakkomandazzjonijiet tagħha dwarhom gie kkreat indirizz elettroniku selectcommittee@gov.mt filwaqt li numru ta' dokumenti u rapporti tpoġġew fuq taqsima apposta tas-sit elettroniku tal-Parlament www.parliament.gov.mt (Anness 2).

Fil-bidu tal-ħidma tiegħu l-Kumitat ġabar id-diversi temi msemmijin fit-termini ta' riferenza fi tliet oqsma ewlenin :

1) It-Tishih tal-Parlament

(Tishih demokrazija, zieda fir-rizorsi, ħatra ta' Speaker, Deputy Speaker, President tal-Kumitati, pairing, kworum, ħin ta' mistoqsijiet lill-Prim Ministru, granet u ħinijiet tas-seduti parlamentari, u aġġornament tal-Ordnijiet Permanenti tal-Kamra)

2) It-Tishih tat-Trasparenza u l-Kontabilita`

(Tishih tal-Kummissjoni Permanenti kontra l-Korruzzjoni, tishih tal-istituzzjoni tal-Ombudsman, issikkar fuq konflitt ta' interess ta' Membri Parlamentari, Segretarji Parlamentari u Ministri, u finanzjament pubbliku ta' partiti politiċi)

3) It-Tishih tal-Kostituzzjoni

(inkluz titjib fil-Ligi Elettorali u x-xandir f'Malta)

Fil-bidu tal-ħidma tagħhom il-Membri assumew l-inkarigu li jiffokaw fuq temi differenti skond l-aħjar esperjenza u kompetenza tagħhom u li jirraportaw bil-miktub il-fehmiet u s-suggerimenti tagħhom lill-Kumitat.

Filwaqt li saret diskussjoni ġenerali fuq id-diversi temi msemmija fir-Rizoluzzjoni, kien hemm il-qbil li l-Kumitat jibda billi jfassal il-ħsebijiet u r-rakkomandazzjonijiet tiegħu fuq l-ewwel qasam 'It-Tishih tal-Parlament'.

Bħala parti mill-konsultazzjoni mas-socjeta` civili, il-Kumitat beda billi it-Tlieta, 7 ta' Ottubru 2008 iltaqa' u sema' lill-President Emeritu Dott. Ugo Mifsud Bonnici, u lill-iSpeakers Emeriti t-Tabib Daniel Micallef, in-Nutar Myriam Spiteri Debono u s-sur Anton Tabone.


Nhar il-Ġimgħa, 17 ta' Ottubru 2008 il-Kumitat organizza laqgħa pubblika fil-Kamra tal-Kumitati li fiha ħadu sehem numru ta' Deputati u dawk li, wara sensiela ta' reklami fil-ġurnali, urew interess li jiġu jagħtu l-kummenti u s-suggerimenti tagħhom fuq it-tema 'It-Tishih tal-Parlament'.

Fl-aħhar laqgħa tal-Kumitat l-Speaker l-Onor Louis Galea u d-Deputy Speaker l-Onor Carmelo Abela, mgħejjunin mill-analisti tar-riċerka tal-Parlament, ipprezentaw abbozz ta' dokument li issa jinsab għall-


konsiderazzjoni tal-Membri tal-Kumitat. L-Speaker u d-Deputy Speaker qed ikompli bil-hidma taghom biex fil-futur qarib jipprezentaw suggerimenti għall-aggornament tal-Ordni permanenti tal-Kamra.

Sadaniant Membri oħra tal-Kumitat diġa' abbozzaw numru ta' *papers* fuq sugġetti differenti li qiegħdin għall-eżami tal-Membri tal-Kumitat li għandu jerga' jiltaqa' wara li l-Kamra tad-Deputati tlesti x-xogħol li għandha quddiemha konness mal-Estimati għas-Sena Finanzjarja 2009.

Rapport interim ieħor tal-Kumitat ikun ikopri l-hidma tiegħu sal-31 ta' Diċembru, 2008.



LOUIS GALEA



PRIM MINISTRU
MALTA

16 ta' Lulju 2008

RIZOLUZZJONI TAL-PRIM MINISTRU GHALL-HATRA TA' KUMITAT MAGHZUL

Peress li fid-diskors tal-ftuh ta' dan il-Idax-il Parlament gie ddikjarat b'mod esplicitu illi l-Programm tal-Gvern ghal din il-Legizlatura, jinkludi :

- (i) it-tishih tad-demokrazija u t-trasparenza billi jigi msahhah il-Parlament filwaqt li jizdidulu r-rizorsi;
- (ii) it-tishih tal-Kummissjoni Permanenti Kontra l-Korruzzjoni billi, fost hwejjeg ohra, ssir ligi dwar Investigatur Speċjali fi hdan din il-Kummissjoni;
- (iii) it-tishih ta' l-Istituzzjoni tal-Ombudsman billi din l-istituzzjoni tinghata r-responsabbilta' li tikkoordina l-proċessi dwar l-ilmenti amministrattivi fis-settur pubbliku kollu;
- (iv) proposta biex issir Ligi dwar il-Finanzjament tal-Partiti Politici;
- (v) proposta biex, f'kuntest ta' revizzjoni tal-Kostituzzjoni, issir ligi li tkompli ttejjeb is-sistema elettorali; u
- (vi) proposta biex issir ligi ghat-tishih ta' l-issikkar fuq konflitti ta' interess ta' Membri Parlamentari nkluz proposta legizlattiva biex il-Ministri u s-Segretarji Parlamentari jpoġġu fi *Blind Trusts* l-interessi kummerċjali u *n-non-fixed/public investments*;

u peress li gew imressqa proposti dwar it-tishih tal-Parlament permezz ta' regoli dwar il-hatra ta' *Speaker*, Deputat *Speaker* u President tal-Kumitati, il-*pairing*, hin ta' mistoqsijiet lil Prim Ministru, il-granet u hinijiet tas-seduti parlamentari, il-kworum u zieda fir-rizorsi ghad-disposizzjoni tal-gruppi parlamentari;

peress illi din il-Kamra taqbel illi ghandha ssir diskussjoni dwar ix-xandir pubbliku f'pajjizna, liema diskussjoni ghandha tinkludi wkoll ir-regolamentazzjoni aqwa u aktar effettiva ta' l-istazzjonijiet tal-Partiti Politici nkluz x'ghandu jkun is-sehem tal-Partiti Politici fil-medja lokali;

peress illi din il-Kamra taqbel li dawn kollha huma materji ta' interess nazzjonali u ghaldaqstant kull fejn ikun possibli ghandu jintlaħaq kunsens bejn iz-zewg nahat;

ghaldaqstant, din il-Kamra tad-Deputati qiegħda tirriżolvi li tinnomina Kumitat Magħżul minn fost il-membri tagħha bil-ghan li dan jagħmel rakkomandazzjonijiet lill-Parlament fuq il-materji kollha msemmija f' din ir-riżoluzzjoni;

dan il-Kumitat Magħżul jkun jista jirregola l-proċedura tiegħu minkejja kull provvediment fl-Ordinijiet Permanenti tal-Kamra, nkluż li jisma' jew jirċievi l-opinjoni, suggerimenti u rakkomandazzjonijiet tas-Socjetà Ċivili.

Il-Kumitat Magħżul għandu jkun kompost minn tliet membri minn naha tal-Gvern u tliet membri minn naha tal-Opposizzjoni u kull naha tal-Kamra għandha tinnomina tliet membri sostituti.

Il-Kumitat Magħżul għandu jkun presedut mill-*Speaker* tal-Kamra u, fl-assenza tiegħu, mid-Deputat *Speaker* tal-Kamra.

L-*Speaker* tal-Kamra għandu jirraporta progress lil din il-Kamra sa mhux aktar tard mill-31 ta' Ottubru 2008.

Il-Kumitat Magħżul huwa kompost minn dawn il-Membri:

ghan-naħa tal-Gvern


Membri : L-Onor Tonio Borg
L-Onor Austin Gatt
L-Onor Francis Zammit Dimech

Sostituti : L-Onor Michael Frendo
L-Onor Beppe Fenech Adami
L-Onor Charlo Bonnici

ghan-naħa tal-Opposizzjoni

Membri : L-Onor Anglu Farrugia
L-Onor Charles Mangion
L-Onor Karmenu Vella

Sostituti : L-Onor Evarist Bartolo
L-Onor Michael Falzon
L-Onor George Vella



Lawrence Gonzi
Prim Ministru

Lista ta' Dokumenti fuq il-website uffiċjali tal-Parlament

Rapporti b'riferenza għall-Kumitat Magħżul tal-Kamra maħtur fl-1987

Minuti tal-Kumitat

Rapport preliminari

Rakkomandazzjonijiet u kummenti dwar ir-rapport preliminari

(imqiegħda fuq il-Mejda tal-Kamra fit-23.2.88)

Rapport mill-Kummissjoni dwar is-Sistema Elettorali (Gonzi Report datat Novembru 1994)

Rapport mill-Kummissjoni dwar il-Finanzjament tal-Partiti Poliċi u tal-Kandidati għall-Elezzjoni Ġenerali (Galdes Report datat Mejju 1995)

(imqiegħed fuq il-Mejda tal-Kamra f'Ġunju 1995)

Proposti għal emendi fl-Ordnijiet Permanenti tal-Kamra (Rapport ta' Dr Ugo Mifsud Bonnici datat Jannar 2001)

(imqiegħed fuq il-Mejda tal-Kamra fit-18.7.07)

Riżoluzzjoni parlamentari dwar il-finanzjarmant tal-partiti poliċi (1.10.07)

"The Case for Autonomy – Strengthening the House of Representatives" datat Frar 2005

(imqiegħed fuq il-Mejda tal-Kamra mill-iSpeaker fit-30.1.08)

Riżoluzzjoni parlamentari li taħtar il-Kumitat Magħżul tal-Kamra (16.7.08)

IMQIEGĦIED FUQ IL-MEJDA TAL-KAMRA
TAD-DEPUTATI FIS- 5. 47 - 3/11/08
MILL- Mr Speaker, l-Onor
Louis Galea

SKRIVAN